

امریکیو! ایشیاء سے نکل جاؤ!

سید یونس الحسنی

ورلڈ ٹریڈ سنٹر اور پینٹا گان پر یہودی حملوں سے آنے والی تباہی کی آڑ لے کر امریکہ ملک افغانستان پر نوٹ پڑا ہے۔ وہ اس سے بری طرح خائف ہے۔ اس لئے اس کو تباہ کرنے کی بھرپور کوشش کر رہا ہے۔ پاکستانی مسلمان اس معاملے میں بہت حساس ہیں۔ وہ امریکہ ہی نہیں ہر سامراجی طاقت سے شدید نفرت کرتے ہیں۔ غلامی سے آزادی تک کی مسافرت میں انہوں نے انسانی خون کا سمندر عبور کیا ہے۔ وہ رکن و دار سے کھیلے ہیں۔ پس دیوار زندان کے تمام تر مکروہ شدائد انتہائی صبر و استقامت سے جھیل کر ہمکنار منزل ہوئے ہیں۔ آقا یان ولی نعمت کی خوشچکان جفا کاریوں سے وہ بخوبی آگاہ ہیں۔ ان کے جذبات کی انتہا ہے کہ دنیا کے کسی بھی گوشے میں استعماریت کو برداشت نہیں کر پاتے۔ یو ایس اے عہد حاضر کا استعمار ہے۔ اپنی بلوغت کے آغاز ہی سے جفاکوشی کا پیشہ اختیار کئے ہوئے ہے۔ دوسروں پر ظم ڈھا کر خوش ہوتا ہے۔ ہیر و شیرا اور ناگاساکی پر ایٹم بم گرا کر انسانیت کی پھین کا نقیب بن بیٹھا۔ عیسائی ہے مگر صہیونیت کا اندھا غلام ہو کر رہ گیا ہے۔ اسلام دشمنی کا پکارا گ بھی انہی کے دیئے ہوئے کاشنز کے مطابق گارہا ہے۔ ویت نام میں زبردست رسوائی پر بالکل شرمندہ نہیں۔ یوسنیا اور کوسووا میں مسلمانوں کی حمایت کے نام پر ان کی بے دریغ نسل کشی میں سربوں کا شریک کار تھا۔ بے عقل عربوں میں پھوٹ ڈال کر عراقی قوت فحاشہ کے گھات اتار دی اور اسرائیل کو مستحکم کیا۔ اسلامی کانفرنس اور عرب لیگ تادم تحریر کو کوئی خوش کن اقدام نہیں کر سکیں کہ وہاں بھی ہر ماسٹرز و اس قسم کے مہرے موجود ہیں۔ صومالیہ بے چارہ تنگ دھڑنگ ہو چکا۔ لیبیا بچ نکلا اور سوڈان نشانے پر ہے۔ اب یمن پر اکھیاں لال کی جارہی ہیں۔ یہ سب مسلمان ہونے کی وجہ سے ”دہشت گرد“ پکارے جاتے ہیں۔ طالبان نے شریعت حقہ نافذ کی، ارتداد کی منہا ہی کزدی، کمیونسٹ سوراؤں کو شکست سے دوچار کیا۔ اپنے عوام کو آزادی کی نعمت سے مالا مال کیا۔ کچھ غیرت مند عربوں نے اس سلسلہ میں بھرپور تعاون کیا، اسامہ بن لادن کی قیادت میں وہ بلند پہاڑوں اور قطار اندر قطار درختوں کی سنگلاخ وادی میں وارد ہوئے اور یہیں کے ہو گئے۔ سیلنا سیلنا..... الجہاد الجہاد کا ولولہ انگیز نعرہ ان کے انگ انگ میں رچ بس گیا ہے۔ وہ عشق رسالت ﷺ کے بحر ذخا سے جی بھر کر اکتاب کر رہے ہیں۔ ناموس اسلام کے جری محافظ بن چکے ہیں اور اسلام جناب ختمی مرتبت ﷺ کا پیام آخریں ہے۔ ان کا ایمان ہے کہ حضور ﷺ باعث تخلیق کائنات ہیں۔ ان کا جمال حاصل ترین شش جہات ہے۔ ان کا ذریعہ تسکین جان و دل ہے۔ ان کی یاد و جہ فرغ تجلیات ہے۔ ان کا وجود منظر خلق عظیم ہے، ان کی ذات گرامی صفات الہیہ سے مستعبر ہے۔ ان کے ابر لطف و کرم سے ہر ذرہ فیض یاب ہوتا ہے۔ انہی کے ورود مقدس سے اس عالم کو ثبات ہے، ان کا ایک ایک حرف قوتوں کی تیرگی میں مشعل حیات آفریں ہے۔ ان کی ارشاد فرمودہ ایک ایک بات

انسانیت کی فلاح و نجات کا وسیلہ جلیلہ ہے۔ یہ سر بکف مجاہدین اسی بارگاہ قدس کے فقیر ہیں اور حق تو یہ ہے کہ شاہ امیر صلی اللہ علیہ وسلم کی چشم التفات بھی انہیں کی طرف ہے۔

یہ ساری کیفیات اس بات کی غماز ہیں کہ طالبان میں حب رسول صلی اللہ علیہ وسلم حد سے سوا ہے۔ مدحت رسول صلی اللہ علیہ وسلم ہر گھڑی ان کا ورد زبان ہے۔ وہ بجا طور پر سمجھتے ہیں کہ سیرت رسول پاک صلی اللہ علیہ وسلم انتہائی پر نور و پر کیف ہے، کوئی بھی ان کے نقش پا کی ہمسری نہیں کر سکتا۔ اسی بات نے بڑے بڑے کجکلا ہوں کو ان کی نظروں میں حقیر کر دیا ہے اور وہ سنت رسول اللہ صلی اللہ علیہ وسلم کو اپنا قرو و بندگی گردانے لگے ہیں۔ دیکھ لیجئے وہ ساری دنیا سے نکل کر آئے ہیں مگر نسبت رسول صلی اللہ علیہ وسلم کو افتخار زیست سمجھ کر سینوں سے لگائے پھرتے ہیں۔ وہ طاغوت کے سامنے خم ٹھونک کر سینہ پر ہیں۔ ان کی استقامت دیدنی ہے۔ وہ معاملات دینیہ کو ڈپلومیسی سے بالاتر قرار دیتے ہیں۔ اسی لئے کفر سے کسی بھی مصلحت کے تحت کوئی سا سمجھوینہ نہیں کر رہے۔ ان کا ایمان انتہائی مضبوط اور غیر مشروط ہے۔ وہ بانگ دہل اعلان کرتے ہیں کہ:

رحمت اللعالمین کے سایہ شفقت میں ہے

خائب و خاسر نہیں امت رسول اللہ کی

قرآن مجید کا حکم ہے ”اے ایمان والو! تم یہود و نصاریٰ کو دوست نہ بناؤ“ ایک ہم ہیں کہ ان کے نیچے بچھے جاتے ہیں۔ ہم ان سے مرعوب ہیں، خوفزدہ ہیں، بوکھلاہٹ ہماری جگ ہنسائی کا سبب بن رہی ہے۔ موجودہ قصبے میں ہماری کیفیت ”مدعی ست گواہ چست“ کی سی ہے۔ امریکی وزیر دفاع کہتا ہے۔ ہمارے پاس اگستبر کے حادثے میں اسامہ کی حرکت کا ٹھوس ثبوت نہیں، وزیر خارجہ کہتا ہے تحقیقات میں ایف بی آئی نے کسی اور گروپ کی نشاندہی کی ہے۔ مگر وین کن کے نمائندے ٹونی بلینز کی آمد پر ہمارے سپہ سالار نے پر زور انداز میں کہا کہ ہمیں اسامہ کے خلاف کافی ثبوت مل چکے ہیں، جن کے تحت ان پر فرد جرم عائد کی جاسکتی ہے۔ ہم شاہ سے بڑھ کر شاہ کے وفادار ہونے کا ثبوت دے رہے ہیں۔ لگتا ہے برطانوی تربیت سے مزین فوج کا کمانڈر ابھی تک تاج برطانیہ کا طوق غلامی پہنے ہوئے ہے۔ وہ سچ کہنے سننے کا یار نہیں رکھتا۔ وہ صدر پاکستان ہے۔ سوال پیدا ہوتا ہے کہ کیا وطن عزیز اسی لئے معرض وجود میں آیا تھا کہ آزمائشوں میں مسلمان ممالک کی بجائے کفار کا ساتھ دے۔ ذرا سوچئے تو اپنے ”سب رنگ“ صدر کی پالیسیوں کو کیا نام دیا جائے۔

گزشتہ دنوں لاہور میں طالبان سے ایک جہتی کے لئے ایک تاریخی ریلی منعقد ہوئی۔ راقم بھی وہاں موجود تھا۔ یوں تو بہت سے لوگوں نے خطاب کیا مگر بطل حریت، امیر شریعت سید عطاء اللہ شاہ بخاری رحمۃ اللہ علیہ کے نو اسے سید محمد نقیبل بخاری کی تقریر نے ایک بھولا براسبق پھر سے تازہ کر دیا۔ ایک وقت تھا کہ امریکی قیادت کی طرف سے دنیا بھر میں معاملات میں مداخلت اس کی عادت ثانیہ بن چکی تھی۔ لوگ اس کی پالیسیوں کی وجہ سے تنگ تھے۔ ویت نام میں جنگ

زوروں پر تھی کہ انڈونیشیا میں سی آئی اے نے کھیل کھیلنا شروع کر دیا۔ اس وقت مرحوم احمد عبدالرحیم سوہیکار نو نے جکارتہ کے ایک بہت بڑے جلسے میں مکہ لہراتے ہوئے نعرہ لگایا تھا ”امریکیو! ایشیاء سے نکل جاؤ“ یہ نعرہ پورے ایشیاء کے پیرو جو ان کی زبان پر آ گیا مگر صدر سوہیکار نو لیغٹینٹ جنرل سہارتو کی غداری کا نشانہ بن گئے۔ آج بھر کھلی آنکھوں سے دیکھیے! بلاد اسلامیہ کے بہت ہی مخصوص علاقوں میں امریکہ اور اس کے اتحادیوں کے فوجی اڈے موجود ہیں۔ ناہنجا رٹاؤٹ اور مرعوب حکمرانوں نے غیرت اسلامی پس پشت ڈال کر کفار کو خود اپنا گھیراؤ کرنے کی ترغیب اور جگہ دے دی ہے۔ جبکہ طالبان نے کفر کا ایجنٹ بننے سے صاف انکار کر دیا۔ اسی جرم بے گناہی کا مزہ چکھانے کے لئے کفر متحد ہو کر آ گیا ہے۔ پاکستانی حکمران اس کے فرنٹ لائن مین بن چکے ہیں۔ عوام میں غیض بیکراں ہے۔ ان کی غیرت جوش مار رہی ہے۔ کفیل شاہ جی نے آج وہی نعرہ لگایا جو ۱۹۶۶ء میں لگایا تھا۔ وہ اس وقت بھی مقبول ترین نعرہ تھا اور آج بھی سب سے طاقتور نعرہ بن گیا ہے۔ ہر جلسے جلوس میں کتبے، بیئرز اور زبانون کا ایک ہی نعرہ تھا۔

”امریکیو! ایشیاء سے نکل جاؤ“

ماہانہ مجلس ذکر و اصلاحی بیان

۲۹ نومبر ۲۰۰۱ء بروز جمعرات بعد نماز عصر

۱۳ رمضان المبارک ۱۴۲۲ھ

دامت برکاتہم

ابن امیر شریعت حضرت پیر جی

سید عطاء المہیمن بخاری

امیر مجلس احرار اسلام پاکستان

نوٹ: رمضان المبارک کی وجہ سے اس مرتبہ مجلس ذکر نماز عصر کے بعد ہوگی تمام شرکاء و ذاکرین دارینی باشم میں روزہ انظار کریں گے۔ (ان شاء اللہ)

المعلن: ناظم مدرسہ معمورہ، دارینی باشم، مہربان کاونٹی، مٹلان۔ فون: 511961

عمر فاروق ہارڈ ویئر پینٹس اینڈ مل سٹور

صدر بازار، ڈیرہ غازی خان فون: 0641-462483

دور جدید کی اعلیٰ فینسی ورائٹی کا مشہور مرکز

مقامی و قومی سامان، پارٹیکلر، ہارڈ ویئر، بریکٹ، میس، اور شیشے کے منظور شدہ کتبے، بات و بیانات